



گورنر KATHY HOCHUL

فوری ریلیز کے لیے: 9/12/2022

گورنر HOCHUL نے اعلان کیا کہ نیویارک سٹی سب وے نے 8 دسمبر کو سواریوں کی تعداد کا ریکارڈ قائم کیا ہے

سب ویز نے مارچ 2020 کے بعد پہلی مرتبہ ایک دن میں 3.93 ملین سواریوں کی تعداد کو چھوا

OMNY نے روز 1.5 ملین سے زائد ٹیپس کے ساتھ، لگاتار دو دن تک ایک دن کا سب وے ٹیپس کا ریکارڈ قائم کیا

گورنر Kathy Hochul نے آج اعلان کیا کہ میٹروپولیٹن ٹرانسپورٹیشن اتھارٹی نے گزشتہ روز جمعرات 8 دسمبر کو، 3,925,280 سواریوں کے ساتھ، جمعرات 27 اکتوبر کو بنائے گئے ریکارڈ سے اوپر جا کر، عالمی وباء کے دور کا سب وے کی سواریوں ایک ریکارڈ قائم کیا۔ آخری مرتبہ سب ویز 3.9 ملین سے زائد سواریاں 12 مارچ 2020 کو لے کر گئی تھیں۔

OMNY نے بھی لگاتار دو دنوں تک ایک دن کے ٹیپس کے ریکارڈز بنا کر سب وے ٹیپس کا ایک ریکارڈ قائم کیا، اس طرح کہ بدھ 7 دسمبر کو 1,514,837 ٹیپس اور جمعرات 8 دسمبر کو 1,561,846 ٹیپس۔ یہ ریکارڈ سابقہ بلند ترین سطح کے ریکارڈ پر سبقت لے گئے ہیں، وہ بھی 27 اکتوبر کو قائم ہوا تھا۔

گورنر Hochul نے کہا، "سواریوں کا یہ ریکارڈ اس بات کا ثبوت ہے کہ ہماری بحالی ٹھیک راستے پر ہے۔ خواہ، یہ سیاحوں کی نیو یارک میں واپسی ہو یا مقامی شہری پرکشش مقامات پہ جا کر چھٹیوں سے لطف اندوز ہو رہے ہوں، اس شہر کی توانائی اور قوت ہر طرف سے واپس آ گئی ہے۔"

MTA کے چیئر اور CEO Janno Lieber نے کہا، "نیو یارک کے شہری سب وے کی طرف واپس آتے رہتے ہیں۔ کیوں؟ کیونکہ یہ نوکریوں، تعلیم، صحت، تھیٹر، موسیقی، سب کچھ جو نیو یارک پیش کرتا ہے، تک پہنچنے کا بہترین طریقہ ہے۔ جیسا کہ نیو یارک اپنی واپسی جاری رکھے ہوئے ہے، رجحانات وہ سب کچھ ثابت کرتے ہیں جو کہ میں ٹرانزٹ کو پوری طرح فنڈڈ رکھنے کی ضرورت کے بارے میں کہتا رہا ہوں تاکہ سروس کو جاری اور بہتر رکھا جا سکے۔"

نیو یارک سٹی ٹرانزٹ کے صدر Richard Davey نے کہا، "NYC ٹرانزٹ، صارفین کو وہ فراہم کرنے کے لیے سخت محنت کرتا رہا ہے جو وہ مانگتے ہیں: تیز تر، صاف تر اور محفوظ تر سروس۔ جیسا کہ صارفین کی اس چھٹیوں کے موسم اور 2023 میں ٹرانزٹ کی جانب واپسی جاری ہے، NYC ٹرانزٹ کے 47,000 مرد اور خواتین نیویارک کے شہریوں کی توقعات کے مطابق بہترین خدمات کی فراہمی کے لیے تیار ہوں گے۔"

نیو یارک سٹی ٹرانزٹ سسٹم میں اومنی کا استعمال مسلسل بڑھ رہا ہے۔ اس وقت، سب وے کی تقریباً 40 فیصد سواریاں بذریعہ OMNY ادائیگی کر رہی ہیں۔ MTA نے 15 ستمبر کو گرینڈ سینٹرل ٹرمینل پہ 500 ملین واں OMNY ٹیپ ریکارڈ کیا۔ 2019 میں عوام کے لیے بطور پائلٹ فیز اپنے آغاز کے بعد، کانٹیکٹ لیس سسٹم کا اجراء دسمبر 2020 میں مکمل کیا گیا۔ اب MTA کے تمام 472 سب وے اسٹیشنز اور 5,800 بسز تقریباً 15,000 OMNY ریڈرز سے لیس ہیں۔

MTA نے اکتوبر میں [اعلان کیا](#) کہ OMNY کو رعایتی کرائے والے صارفین تک وسعت دے دی گئی ہے، یوں یہ ذاتی ادائیگی کی ڈیوائسز پر رعایتی کرائے پیش کرنے والا پہلا بڑا ٹرانزٹ سسٹم بن گیا۔ صرف چار دنوں میں، 1,300 سے زائد کم کرائے والے صارفین MetroCard سے OMNY پر منتقل ہوئے جس سے OMNY استعمال کرنے والے رعایتی کرائے والے صارفین، جن میں سافٹ لانچ کے شرکاء شامل ہیں، کی مجموعی تعداد تقریباً 2,800 تک پہنچ گئی ہے۔

رعایتی کرائے والے صارفین OMNY ڈیجیٹل اسسٹنٹ، جو کہ [OMNY.info](#) 24/7 پر دستیاب ہے، کے ذریعے MetroCard سے OMNY پر بلارکاوٹ آن لائن منتقل ہو سکتے ہیں۔ OMNY پر منتقل ہونے کے خواہشمند صارفین کے لیے طریقہ بتانے والی ویڈیو [یہاں](#) دیکھی جا سکتی ہے۔

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418